

राज्यपाल से एयर मार्शल की मुलाकात

—

जयपुर, 10 जनवरी। राज्यपाल श्री कल्याण सिंह से गुरुवार को यहां राजभवन में भारतीय वायु सेना की दक्षिण पश्चिमी वायु कमान के एयर ऑफिसर कमाण्डिंग-इन चीफ एयर मार्शल एच.एस.अरोड़ा ने मुलाकात की। श्री सिंह से श्री अरोड़ा की यह शिष्टाचार भेंट थी।

— — —

राज्यपाल ने कर्मचारियों का हौसला बढ़ाया

—

जयपुर, 10 जनवरी। राज्यपाल श्री कल्याण सिंह ने गुरुवार को यहां राजभवन में कर्मचारियों के साथ पोषबड़ा प्रसादी ली। राज्यपाल श्री सिंह ने गुरुवार को दोपहर में कर्मचारियों के साथ बैठकर प्रसादी ग्रहण की। राज्यपाल ने कर्मचारियों द्वारा आयोजित कार्यक्रम की सराहना करते हुए उनका हौसला बढ़ाया।

राज्यपाल श्री सिंह के साथ बैठकर भोजन करने पर राजभवन के कर्मचारी उल्लासित हुए। राज्यपाल श्री सिंह ने कहा कि इस तरह के कार्यक्रम से कर्मचारियों में आपसी सद्भाव बढ़ता है। एक-दूसरे को आपस में जानने का मौका मिलता है, जिससे सौहार्द बढ़ता है।

— — —

राज्यपाल को मत्स्य प्रभा भेंट

—

जयपुर, 10 जनवरी। राज्यपाल एवं कुलाधिपति श्री कल्याण सिंह को गुरुवार को यहां राजभवन में अलवर के राज ऋषि भर्तृहरी मत्स्य विश्वविद्यालय के कुलपति डॉ. भारत सिंह ने विश्वविद्यालय की वार्षिक पत्रिका "मत्स्य प्रभा" के प्रथम अंक की प्रथम प्रति भेंट की। कुलाधिपति श्री सिंह को कुलपति ने विश्वविद्यालय की गतिविधियों की जानकारी दी।

— — —

डॉ. लोकेश चन्द्र शर्मा
सहायक निदेशक (जनसम्पर्क)
राज्यपाल, राजस्थान